



जनसंपर्क अधिकारी कार्यालय, पुणे शहर पोलीस

P.R.O. Office, Crime Branch, Pune City

Address – Office of The Commissioner of Police, Pune City Sadhu Vaswani Road, Pune

Maharashtra – 411001

E-Mail ID : crimepress.pune@gov.in

Ph.020 / 26122478



प्रेसनोट क्रमांक - ७२७ दिनांक – ०१/१०/२०२३

पी.सी.बी. गुन्हे शाखा, पुणे शहर

**बिबवेवाडी पोलीस ठाणे परिसरात दहशत माजविणा-या, अट्टल गुन्हेगारावर
मा.पोलीस आयुक्त, पुणे शहर यांची एम.पी.डी.ए. कायद्यान्वये ४५ वी स्थानबध्दतेची कारवाई**

पुणे पोलीस आयुक्तालयातील बिबवेवाडी पोलीस स्टेशनचे हद्दीमध्ये गुन्हे करणारा अट्टल गुन्हेगार नामे सनी संतोष भरगुडे, वय-२४ वर्षे, रा.प्लॉट नं.१०, निलेश कॉम्प्लेक्स योगायोग सोसायटी, बिबवेवाडी, पुणे हा अभिलेखावरील सराईत गुन्हेगार आहे. त्याने त्याच्या साथीदारांसह बिबवेवाडी व भारती विद्यापीठ पोलीस स्टेशनच्या हद्दीत लोखंडी चाकू, लोखंडी कोयता यासारख्या जीवघेण्या घातक हत्यारांसह सरकारी नोकऱ्यास इच्छापूर्वक जबर दुखापत करणे, सरकारी कामात अडथळा निर्माण करणे, विनयभंग (पोक्सो), दरोड्याचा प्रयत्न, बेकायदा हत्यार बाळगणे यासारखे गंभीर स्वरूपाचे गुन्हे केले आहेत. **मागील ०५ वर्षांमध्ये त्याचे विरुद्ध ०७ गुन्हे दाखल आहेत.** त्याच्या गुन्हेगारी कृत्यांमुळे सदर परिसरातील सार्वजनिक सुव्यवस्थेस बाधा निर्माण झालेली होती. तसेच त्याच्यापासून जीविताचे व मालमत्तेचे नुकसान होईल या भीतीमुळे नागरिक उघडपणे तक्रार करणेस धजावत नव्हते.

प्राप्त प्रस्ताव व सह कागदपत्रांची पडताळणी करून **मा.पोलीस आयुक्त, पुणे शहर, श्री.रितेश कुमार यांनी नमूद इसमाचे विरुद्ध एम.पी.डी.ए. कायद्यान्वये अमरावती मध्यवर्ती कारागृह, अमरावती येथे ०१ वर्षा करीता स्थानबध्दतेचे आदेश पारीत केले आहेत.** नमूद इसमास स्थानबध्द करण्यामध्ये श्रीमती.सविता ढमढेरे, वरिष्ठ पोलीस निरीक्षक, बिबवेवाडी पोलीस स्टेशन, पुणे व श्री.ए.टी.खोबरे, वरिष्ठ पोलीस निरीक्षक, पी.सी.बी. गुन्हे शाखा, पुणे शहर यांनी कामगिरी पार पाडली.

मा.पोलीस आयुक्त, पुणे शहर यांनी दहशत निर्माण करणा-या व सक्रिय अट्टल गुन्हेगारांवर कडक प्रतिबंधक कारवाई करण्याचे धोरण अवलंबिले आहे. **मा.पोलीस आयुक्त यांनी कार्यभार स्विकारल्यानंतरची एम.पी.डी.ए. कायद्यान्वये स्थानबध्दतेची ही ४५ वी कारवाई असून, यापुढेही सराईत व अट्टल गुन्हेगारांचे कृत्यांना आळा घालण्यासाठी प्रभावी प्रतिबंधक कारवाई करण्यात येणार आहे.**